

ATTIVITAJIET TA' L-GHAQDA

L-Imnara Hareg l-ewwel numru f'Gunju 1978; ghalkemm kien intqal (T.O.M.6-6-78) li ser tohrog darbtejn fis-sena, dan ghal-issa mhux possibbli minhabba spejjez, u ukoll minhabba li ix-xoghol kollu ta' kitba u bosta xoghol iehor irid isir kollu mill-editor. Huwa mahsub li tibqa tohrog kull Gunju, izda din is-sena kellha tohrog aktar tard minhabba li l-ewwel editor irrizenja, u l-editor prezenti kellu jistenna id-diversi proceduri ufficjali biex ikompli. L-Imnara No.1 kienet tkopri sal-31 ta' Mejju 1978, in-numru 2 ta' issa ikopri sal-15 ta' Awwissu, 1979.

Lagha mal-Ministru Delegazjoni tal-kumitat tal-Ghaqda tal-Folklor ltaqghat ma' l-Onor. Ministru ta' Xoghol, Ghajnuna Socjali u Kultura, is-Sinjorina Agatha Barbara, fil-31-10-78, fejn gie diskuss is-suggett tal-muzew tal-folklor li ghad irid jiftah fil-palazz ta' l-Inkizitur il-Birgu, u kif ahna nistghu nghinu. Il-Ministru riedet l-Ghajnuna taghna biex inhajru l-pubbliku biex jaghmel donazjonijiet ghall-iskop tal-muzew, f'ghamla ta' oggetti addatati. Din il-lagha giet irrappurtata fl-ahbarijiet, e.g. MTV 1-11-78, Orizzont 2-11-78, etc. Appelli ghall-Materjal ghall-Muzew tal-Folklor gew ippreparati u imxandra lill-gazzetti u l-mezzi tax-xandir, u dawna gew ippubblikati; e.g. MTV 20-11-78, Times 20-11-78, In-Taghna 27-11-78, Torca 14-1-79, etc.; is-Segretarju kellu wkoll diversi intervisti fuq Cable Radio, eg. 27-11-78 f'Hara Lejn, u Dicembru 78 fil-Mara Maltija.

Tibdil ta' l-Isem tal-Ghaqda Minhabba ligi li bdiet issehh mill-1 ta' Novembru 1978, il-kelma "Malta" u "Nazzjon" ma jistghux aktar jigu uzati f'ismijiet ta' publikazzjonijiet u ghaqdiet minghir permess mill-Prim Ministru, ghalhekk billi ma tawniex permess nuzew il-kelma Malta jew Malti fl-isem tal-Ghaqda issa nissejhu 'Ghaqda tal-Folklor', minflok 'Ghaqda tal-Folklor Malti'

Laggha Generali saret fis-17 ta' Jannar 1979, fis-sala tas-
Soċjeta' tal-Manifattura Arti u Kummerċ, il-Belt.
Il-Kumitat taghna jirringrazza lid-direzzjoni ta' din l-organizza-
zjoni talli hallewna niltaghu ghandhom. Gie approvat tibdil fl-isem
tal-Ghaqda, skond il-ligi l-gdida dwar il-kelma Malta.

Attivitajiet Sa ma hareġ dan in-numru ta' l-Imnara ghad ma sarux
laqghat ghall-membri jew il-pubbliku in generali.

Dan minhabba li il-kumitat ghandu bosta xoghol iehor ta' laqghat
u preparazzjonijiet dwar il-muzew tal-folklor li irid jiftah il-gvern.

Sa dan ittant huwa mahsub li qabel tispicca s-sena ser isir xi haga.

Madankollu nixtieq nsemmu li membri jew min ihallas shubija, mgħadux
jippretendi bilfors li ta' dan irid jiehu xi haga personalment; ahna
nhossu li il-membri tal-ghaqda jissiehu biex jghinu fl-izvilupp
u l-avvanz ta' l-istudju tal-folklor lokali, u li jaraw li l-ghaqda
qed taħdem għall-dan l-iskop, huwa sodisfazzjon bizzejjed. Ukoll
min ma jistax jattendi xi laqghat li jsiru, jista xorta jissieheb
biex jghin finanzjarjament l-isforzi taghna.

Lagghat mad-Direttur tal-Muzewijiet saru diversi, izda id-Direttur

tal-Muzewijiet, is-Sur Frans Mallia, laqghana ukoll
fil-Muzew ta' l-Arkejologija fit-18 ta' April 1979, u fil-Muzew ta'
l-Istorja Naturali l-Imdina, fit-25 ta' April 1979, biex jurina xi
materjal ta' nteress folkloristiku li hemm merfuh f'xi kmamar f'
dawn il-muzewijiet, u li l-quddiem jista' jintuza fil-muzew għid
tal-folklor. Dan sar fuq talbiet taghna, biex b'hekk inkunu
nistghu ahjar naraw x'jonqos u x'jista' jsir għall-muzew folkloristiku.

(arra l-appendici f'din il-harga ta' l-Imnara fejn hemm imnizzel
dettaljat in-negozjati taghna dwar il-ftuh tal-Muzew tal-Folklor, u

ukoll il-proposti taghna ta' kif jista' jsir u kif nistghu ngħinu
ahna.) Dawn il-proposti saru f'Mejju/Gunju 1979 u mgħoddjin lid-

Direttur tal-Muzewijiet u lill-Onor. Ministru tal-Kultura. Għandna

ukoll xi materjal iehor li behsiebna ngħaduh lill-muzew malli ni gu

avzati li nistghu nibdew ngħinu direttament fil-preparazzjonijiet.